

**खारघर, नवी मुंबई येथील ग्रामविकास भवनाच्या ठेव  
अंशदान पध्दतीने करावयाच्या बांधकामाकरीता  
आकस्मिकता अग्रिम मधून सिडकोला निधी उपलब्ध  
करून देणेबाबत.**

**महाराष्ट्र शासन**

ग्राम विकास व जलसंधारण विभाग,  
शासन निर्णय क्र.भवन २००७/प्र.क्र.९४/पंरा-७,  
मंत्रालय, मुंबई ४०० ०३२,  
दिनांक :- २१ सप्टेंबर, २००८.

- संदर्भ :-** १) शासन निर्णय, ग्रामविकास व जलसंधारण विभाग, क्र.भवन-२००७/प्र.क्र.९४/पंरा-७, दि.२ जुलै, २००७.  
२) शासन निर्णय, ग्रामविकास व जलसंधारण विभाग, क्र.भवन-२००७/प्र.क्र.१६६/पंरा-७, दि.१२ ऑक्टो, २००७  
३) सह व्यवस्थापकीय संचालक, सिडको यांचे पत्र क्र.सिडको/स.व्य.सं/२००८/१६१, दि.२३ जुलै, २००८.  
४) जापन, वित्त विभाग, क्र.आकनि-११.०८/३८/अर्थसंकल्प-१७, दिनांक-२० सप्टेंबर, २००८

**प्रस्तावना :-**

राज्यातील ग्रामपंचायती, पंचायत समित्या व जिल्हा परिषदांचे अधिकारी व पदाधिकारी यांच्या राज्यस्तरीय बैठका, प्रशिक्षण व त्यांची निवासी सोय तसेच बचत गटांच्या विविध वस्तुंना राज्यस्तरावर बाजारपेठ उपलब्ध करून देण्याच्या दृष्टीने सेक्टर-२१, प्लॉट नं.७६-ए खारघर, नवी मुंबई येथे सिडको मार्फत ठेव अंशदान पध्दतीने ग्रामविकास भवनाच्या रु.१७ कोटी प्रकल्प किंमतीच्या बांधकामास संदर्भीय दि.१२ ऑक्टोबर, २००७ च्या शासन निर्णयान्वये प्रशासकीय मान्यता देण्यात आलेली आहे. तसेच सदरहू भूखंड सिडको मार्फत खरेदी करण्यात आला असून त्यापोटी वित्त विभागाच्या सहमतीने सिडकोला रु.२,१५,१२,४२८/- रक्कम संदर्भीय दि.२ जुलै २००७ च्या शासन निर्णयान्वये मुख्य कार्यकारी अधिकारी, जिल्हा परिषद, ठाणे यांच्यामार्फत अदा करण्यात आलेली आहे.

ग्रामविकास भवनाच्या प्रकल्पाच्या ठेव अंशदान पध्दतीने करावयाच्या बांधकामाबाबत सिडकोच्या पदाधिकार्यांसमवेत दिनांक ६ जून २००८ रोजी सामंजस्य करार झाला असून, सदर करारातील अनुसूची "ब" मधील कलम-२ नुसार प्रकल्प किंमतीच्या १० टक्के (रु.१७६ लक्ष) निधी उपलब्ध करून देण्याची सिडकोने संदर्भीय दि.२३ जुलै २००८ च्या पत्रान्वये विनंती केली आहे. सदर प्रकल्पाचे बांधकाम त्वरेने सुरु करण्याच्या दृष्टीने, या करीता वित्त विभागाने संदर्भीय जापनान्वये मंजूर केलेला निधी सिडकोला वितरित करण्याची बाब शासनाच्या विचाराधीन होती.

**-: शासन निर्णय :-**

ग्रामविकास भवनाच्या सिडको मार्फत करावयाच्या बांधकामाकरीता रु.१७६ लक्ष (अक्षरी रुपये एक कोटी श्याहत्तर लक्ष फक्त) एवढी रक्कम आकस्मिकता निधीतून अग्रिम म्हणून काढण्यास या शासन निर्णयान्वये मंजूरी देण्यात येत आहे. उक्त अग्रिम वित्त विभागाच्या संदर्भीय दिनांक-२० सप्टेंबर, २००८ च्या जापनान्वये मंजूर करण्यात आला असून, या अग्रिम धनातून ग्रामविकास भवनाच्या बांधकामाचा खर्च भागवावा व तो मागणी क्र.एल-३, लेखाशिर्ष- "२५१५ इतर ग्रामीण विकास कार्यक्रम १०१, पंचायत राज ३१ सहाय्यक अनुदाने (०१)(०३) जिल्हा परिषदांच्या इमारत बांधकामासाठी जिल्हा परिषदांना सहाय्यक अनुदाने- २५१५००५३" या लेखाशिर्षाखाली खर्ची टाकण्यांत यावा.

२. वरील आकस्मिकता अग्रिम मुख्य कार्यकारी अधिकारी, जिल्हा परिषद, ठाणे यांच्या अधिनस्थ ठेवण्यात येत असून, त्यांना या प्रकरणी या शासन निर्णयान्वये नियंत्रक अधिकारी म्हणून घोषित करण्यात येत आहे. त्यांनी सदर अग्रिम प्रस्तुत बांधकामासाठी त्यांच्या अधिपत्याखाली उघडण्यात आलेल्या स्वतंत्र जमा करून, तो सिडकोला त्वेने (कॅश-फ्लो माहे सप्टेंबर, २००८ ) वितरीत करण्याची कार्यवाही करावी.

३. शासन पुढे असेही आदेश देत आहे की, मुख्य कार्यकारी अधिकारी, जिल्हा परिषद, ठाणे यांना आकस्मिकता निधीतून खर्च करण्यासाठी आगाऊ रक्कमेतून खर्च करताना सादर करण्यात येणाऱ्या देयकावर "आकस्मिकता निधी अग्रिम, शासन जापन, वित्त विभाग क्र.आकनि-११.०८/३८/अर्थसंकल्प-१७, दिनांक-२०सप्टेंबर,२००८ व आकस्मिकता निधी संकेतांक (८०००-४००-२) दिनांक-२०सप्टेंबर,२००८ अन्वये मंजूर", असे लाल शाईने लिहावे व ही सूचना लाल शाईने अधोरेखित करावी.

४. आकस्मिकता निधीतून उचल केलेल्या वरील आगाऊ रक्कमेची भरपाई करण्यासाठी आगामी अधिवेशनामध्ये पुरवणी मागणी द्वारे ही बाब विधानमंडळाच्या निदर्शनास आणण्यात येईल.

५. हा शासन निर्णय वित्त विभागाच्या अनौचारिक संदर्भ क्र.२९६/०८/व्यय-१५, दि.१६.९.२००८ अन्वये दिलेल्या संमतीस व अनौचारिक संदर्भ क्र.१२३४/०८/अर्थ-३, दि.२०.९.२००८ अन्वये दिलेल्या मंजूरीस अनुसरून निर्गमित करण्यात येत आहे.

६. प्रस्तुतचा शासन निर्णय महाराष्ट्र शासनाच्या <http://maharashtra.gov.in> या वेबसाईटवर अपलोड करण्यात आला असून, त्याचा संगणक सांकेतांक क्र.२००८०९२२१६०४१३००१ असा आहे.

महाराष्ट्राचे राज्यपाल यांच्या आदेशानुसार व नावाने,



( मा.प्र.कुलकर्णी )

उप सचिव, महाराष्ट्र शासन

प्रत,

- १) विभागीय आयुक्त कोकण विभाग, कोकण भवन, नवी मुंबई.
- २) महालेखापाल, लेखा व अनुज्ञेयता/लेखा परीक्षा, महाराष्ट्र -१ मुंबई.
- ३) सह संचालक, लेखा व कोषागारे, संगणक कक्ष, नविन प्रशा.इमारत, मंत्रालयासमोर, मुंबई-३२(२प्रती)
- ४) मुख्य कार्यकारी अधिकारी, जिल्हा परिषद, ठाणे
- ५) मुख्य लेखा व वित्त अधिकारी, जिल्हा परिषद, ठाणे
- ६) व्यवस्थापकीय संचालक, सिडको, सिडको भवन, नवी मुंबई.
- ७) मा. मंत्री (ग्रा.वि.) व राज्यमंत्री (ग्रा.वि.) यांचे खाजगी सचिव
- ८) वित्त विभाग, (व्यय १५ / अर्थ.१६), मंत्रालय, मुंबई ४०० ०३२
- ९) नियोजन विभाग (का.क्र.१४११/१४७४) मंत्रालय, मुंबई ४०० ०३२
- १०) सार्वजनिक बांधकाम विभाग, इमारती-३, मंत्रालय मुंबई ४०० ०३२
- ११) का.क्र. वित्त-१, वित्त-७ व योजना-७ ग्राम विकास व जलसंधारण विभाग, मंत्रालय, मुंबई
- १२) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई